

VIÐMERKINGAR

Fingramerki í SEV

LEIF W. K. MORTENSEN

– At Tórus Johannesen, stýrislimur í SEV og næst-formaður í bygðaráðnum á Sandi, skuldi verða so aktivur í samband við uppsøgnina av SEV stjóranum, hevði eg ikki trúð. Helt hann bara verða ein, ið helt seg til, har tað var gott at verða, men nú má eg viðganga at har fór eg helst skeivur, skrivar Leif W. K. Mortensen

Tað var tó ikki persónin, eg ætlaði at viðgera, men mátan tað verður arbeitt, har hann er til staðar.

Tórus Johannesen sigur seg hava mist álitið á stýris-formannin, eftir at hesin fyrst hevði lovað, at høvd skuldu rulla, og síðan bara var krop-in afturum. At málsetningur-in hjá Tóri Johannesen er, at høvd skulu rulla, ger seg ikki bara galdandi í SEV, men eisini í bygðarráðnum á Sandi. Mátin, ið stjórin í

SEV er viðfarin, minnir í alt og nógvar mátar, um upp-søgnina av skrivaranum hjá Sands kommunu, har Tórus Johannesen helst hevur havt størri ávirkan, enn hvat fólk áður hava hildið.

At persónur hevur verið í sama starvi meir enn tjúgu ár mátti boðað frá trúfesti og røttu eginleikunum til ávísar starvið. Uppsøgn av hesum slag vildi flest allastaðni verið sakliga grundað, og skilnaðurin hevði verið í vinskapi og takksemi. SEV stjórin fekk kort um greitt at vita, at hann skuldi fara til hús. Grundgevingarnar komu seinni, men blivu so staðiliga afturvistar. Somuleiðis blivu lyklarnir til kommunuskrivstovuna á Sandi tiknir frá skrivaranum hjá Sands kommunu, grund-gevingarnar fyri hesum vóru mangar og litrikar, tó er ikki ein av hesum blivin undirbygd enn. Í báðum hesum førum, eru fólk eitt sindur í villareiði um hesar uppsagnir.

At ætlanarskrivið um uppsøgn av SEV stjóranum var skrivað og daterað áðr-

enn fundin, er akkurát sami háttur, ið nýttur var, tá fundurin var fyri um ætlanarskriv um uppsøgn av skrivaranum hjá Sands kommunu.

Stýrisformaðurin var settur uttan fyri alla ávirkan, eftir at hann ikki vildi taka undir við ætlan meirilutans. Tað var enntá farið so langt sum at hótta stýrisformannin (black-mail), ið síðan hevði við sær, at hann bleiv koyrdur frá sum formaður. Tað vísir seg, at eiheldur í SEV stýrinum er loyvi at hava egnu meining. Í bygðaráðnum á Sandi bleiv minniluti til, og ikki so frætt sum ein tann einasti ein nevndar sessur er tillutaður minnilutanum, hóast hesin fekk næst flestar atkvøður til seinasta val.

Er hetta tann nýggja tíðin, har vit líta fram ímóti ár 2015, ið ger at fólk skulu verða viðfarin á henda sera ódámliga hátt.

At Tórus Johannesen situr sum vektin á vágskálinin, bæði í sambandi við upp-søgnina av skrivarum hjá Sands kommunu og SEV stjóranum, er kanska til-

vildarligt. Tó haldi eg, at uppskriftin til uppsøgninar báðar, líkist í alt ov stóran mun, og fari eg tí at loyva mær at halda, at Tórus Johannesen hevur ein sera, sera virknan leiklut í hesum spæli.

Summi meina, at persónar ikki skulu verða í sama starvi í alt ov langa tíð. Tórus Johannesen er kanska av hesi meining, og hevur hann helst sett eitt uml. tjúgu ára mark fyri, hvat hann persónliga vil tolerera. Um hetta í veruleikanum er so, hevur Tórus Johannesen ikki nógv ár eftir í kommunalpolitikki. Um Tórus, tá hansara tíð er komin, fer at stilla seg við gumpinum fyri og góðtaka, at hann fær hesa somu viðferð, hann í dag gevur øðrum og bókstaviliga fótin í hann, ja, tað kemur bara tíðin at vísa.

Tað hevði tó verið sera áhugavert at fingið at vita, hvør lærumeistarin hjá varaborgarstjóranum á Sandi hevur verið.

Útlendingar, fjølmiðlar, hvat heldur tú sjálv/ur?

JASPUR JOHANNESEN



Fakta er, at krevja 975 fastbúgvandi útlendingar í Føroyum familjusanføring, kunna teir gerast til 4875. 2% útlendingar kunna gerast til 10% innflytarar. Her eru ikki norðurlendingar tiknir við. Løgmaður tosar um eina jaliga viðferð. Hvar eru fjølmiðlarnir og politikararnir og hvar eru vit sjálvi stødd í hesum álvarsmáli.

Vit eiga hetta landið tí vit finga tað frá okkara for-eldrum. Tað er politikkurin nú, ið avger samfelagið ið børn okkara skula liva í.

Arbeiðsloyvi er ikki tað sama sum ríkisborgarskapur

Tað er neyðugt at minnast, at tá ein útlendingur kemur inn uppá eitt eitt ára arbeiðsloyvi, so er tað tað ið avtalan snýr seg um. Um tað verður longt eitt ár afturat, so er tað tað ið avtalað er. Føroyska samfelagið er ikki bundið longur enn hetta. Sjálvandi eigur ein umsøkjari at fáa svar skjótast tilber, men eitt

seinkað svar kann ikki geva framíhjárættindi, tað er heilt burturvið. At løgmaður fyrst og fremst tosar um at geva eina jaliga viðferð bert tí ein útlendingur er komin inn í landið, er ábyrgdarleyst um tað ikki verður viðgjørt út frá hvat ið best tænir okkara landi og fólkinum ið her býr. Løgmaður skal umboða áhugamálini hjá tí fólki ið hevur valt lögtingið. Útlendingar eru gestir í landi okkara og eiga at fáa eina góða viðferð. Men tað hevur einki við borgararétt at gera. Føroyar skulu hava ein skilagóðan útlendingapolitik, sum umframt fyrst og fremst at verja okkara land, eisini eigur at tryggja teimum útlendingum ið gerast fastbúgvandi trygg og góð kor. Skyldan hjá politikarunum er at síggja til at vit ikki gera somu mistøkini ið hini norðurlondini hava gjørt á útlendingaøkinum. Tað at gerast fastbúgvandi í Føroyum eigur at viðgerast undir okkara fortreytum. Hvat samfelag er tað ið vit ynskja at liva í og hvat samfelag er tað ið vit ynskja at geva okkara børnum at liva í.

Eitt trygt samfelag

Tað er neyðugt at fáa ein útlendingapolitikk, ið varðveitir børnum okkara eina

frælsa og bjarta framtíð. Tað er eitt framíhjárættindi at vit hava eitt gott og trygt samfelag bæði fyri børn og vaksin. Eitt samfelag har tað ber til at vera samdur og ósamdur og at tað tó er rímuliga rúmligt fyri hvønn tann sum vil. Tað verður ongantíð lýtaleyst. Til tað eru vit ov ófullkomin, men vit hava eitt gott land at liva í.

Varsemi má til um umstøðurnar skulu varðveitast

Tað er ein sannroynd at um vit fáa ein útlending ið inniheldur áleið ta mentan ið vit hava herheima, um tað so er protostantur, katólikkur ella gudloysingur, so vil hetta ikki broyta okkara samfelag nevnivert. Hinvegin, um vit, eins og í eitt nú Danmark, fáa eitt ov høgt tal av muslimum, so fáa vit ovurhonds trupulleikar. Hetta er ikki nakað ið vit kunna ávirka. Ávirkanin er fastløgð í islamsku læruni og vit kunna bara hyggja uttanum okkum fyri at síggja trupulleikarnar, ið nú eru veruleiki hjá flestu grannatjóðum okkara.

Allar mentanir rúmast ikki undir somu lon

Mistakið varð, at eins og fleiri onnur lond, hildu eisini danir at islam kundi

integrerast í danska samfelagið. Tað ber einfalt ikki til. Tað er sum at royna at upphjevja tyngdalogina. Tað er ógjørligt. Islam kann ikki integrerast í eitt vesturlandskt demokratiskt samfelag. Tann sum vil hava tað at bera til, vil støðugt royna at finna nýggjar hættir at greiða frá, hví tað ikki enn hevur eydnast. Tað skal viðmerkjast at ein lítill islamskur minnilutabólkur í einum landi er eingin sjónligur trupulleiki. Trupulleikin sæst fyrst tá tað er ein ávís nøgd av muslimum í einum landi í mun til fólkatalið. Hetta er ein partur av islam, ið er einfaldur at skilja um ein setur seg inn í tí islamsku læruna. Tað er bert við at doyggja í bardaga fyri islam at ein muslimur kann vera heilt vissur í at ognar sær paradís. Annars er tað knýtt at hansara livsverki og tí endaliga dóminum ið Allah velur at fremja. 60 % av versunum í koranuni snúgva seg um jihad/heilag kríggj. Fyri at fremja jihad/heilag kríggj, er loyvt muslimum at nýta svørð, lygn og svik. Islam merkir at geva seg undir. Muslimur, merkir ein ið gevur seg undir Allah. Málið er at leggja allan heimin undir islam. Allah áleggur øllum teimum ið geva seg undir hann at fremja jihad/heilag

Mótmæli

Opið bræv til Bjørn Kalsø, landstýrismann í sjóvinnumálum og Jóannes Eidesgaard, løgmann

Tann 9. februar 2006 finga manningarfeløgini við telduposti sendandi eitt uppskot til nýggja manningarlóg til hoyringar.

Í fylgiskrivi frá Skipaeftirlitinum verður sagt, at hoyringsfreistin er í seinasta lagi 17. februar 2006 og skoytt verður upp í, at møguliga eru ikki stundir til at taka allar hoyringsviðmerkingar við í hesum umfari, men kann hetta gerast seinni í sambandi við eina endurskoðan av lógini!

Manningarlógin varð seinast broytt í 1998 og tá vóru allir viðkomandi partar við til at fyrireika lógaruuppskotið.

Hetta átti at verið ein sjálvsøgd mannagongd, tá ið lógir verða gjørdar og tað er tí heilt ófatuligt, at Fiskimálaráðið soleiðis í skundi hevur sett onkran í umsitingini at gera eitt lógaruuppskot uttan á nakran hátt at taka manningarfeløgini við í arbeiðið. Feløgini halda ikki, at her er talan um eina demokratiska tilgongd og hetta má eisini sigast at ganga

beint ímóti fráboðanum landstýrisins í samband við vísiónsætlanina 2015. Har verður júst víst á hvussu stóran týdning tað hevur, at allir partar eru við í framtíðarætlan fyri eina siglandi tjóð.

Ein nýggj manningarlóg má sanniliga metast at vera ein sera týdningarmikil framtíðarætlan fyri eina siglandi tjóð.

Undirritaðu feløg mótmæla harðliga manna-gongdini í hesum máli og vit heita á Fiskimálaráðið um at taka aftur lógaruuppskotið og at seta eina nevnd við umboðum fyri allar viðkomandi partar at gera eitt nýtt lógaruuppskot.

Um landsstýrismaðurin í sjóvinnumálum ikki vil ganga hesum sjálvsagda ynski á móti, so verður í øðrum lagi heitt á hann um at leingja hoyringsfreistina munandi

Tórshavn, 13. februar 2006
Føroya Fiskimannafelag Føroya Motorpassarafelag Føroya Skipara- og Navigatorfelag Maskinmeistarafelagið

kríggj. Tí er tað ómøguligt at integrera islam í eitt vesturlandskt demokratiskt samfelag. Annað má lúta, demokrati og islam rúmast ikki saman. Hetta mást tú vita fyri at kunna skilja hvussu hugsunarhátturin er hjá einum rætttrúgvandi muslimi.

Vit hava onga søguliga umbering

Útlendingamálið er eitt meira, og tað rættuliga nógv meira álvarsligt mál, enn bert at viðgera eitt fokus á innlendismálaráðið, á landstýrismannin, á tann einstaka útlendingin, á ítróttin,ella á hetta og á hatta. Hvussu ber tað til, at tit, fjølmiðlafólk okkara, ið skulu eitast og ætlast at vera objektiv og tæna okkara samfelag, kunna vera so einsporað, subjektiv og tískil beinleiðis samfelagsskaðilig. Hví kanna tit ikki ístaðin fyrst hvørjar avleiðingar útlendingapolitikkurin hjá Noregi, Svøríki ella Danmark hevur havt og viðgera sakligt útfrá tí. Og tit politikarar ið hava latið tykkum valt inn á føroya løgting at tæna Føroyum og áhugamálum okkara, hvat hugsa tit fyri tykkum. Hvat siga danir nú. Hvønn útlendingapolitikk vildi

tann vanligi danin valt nú um tað bar honum til. Men, hansara fjølmiðlafólk og politikkarar valdu fyri hann í sjeytiárunum. Ein kann siga at teir vistu ikki betur, men tað umberingina hava vit ikki. Vit eru tredivu ár aftanfyri á hesum økinum og eru í ferð við at endurtaka søgunnar mistøk, hóast vit skiliga síggja avleiðingarnar.

Hvat samfelag vilja vit geva okkara børnum at liva í

Hvat samfelag ynskja vit at okkara børn skula vaksa upp í. Hvat samfelag ynskja vit at okkara børn skulu geva okkara ommu- og abba børnum at liva í. Útlendingapolitikkur er eitt rættuliga álvarsligt mál ið kann fáa størri ávirkan á okkum øll, enn vit beint her og nú geva okkum far um. Um vit ivast so kunna vit jú spyrja tey lond ið nú hava gjørt royndirnar og tískil hava fingið avleiðingarnar av teirra útlendingapolitikki.

Keldutilfar: Islam og terrorisme av Mark Gabriel 2002